

**NBT****नवभारत टाइम्स**

Text View



Comments



Email



Print

# बिजलीकर्मियों को सौर ऊर्जा की ट्रेनिंग देगा एलयू यूपी सेडा के साथ हुआ समझौता

■ **एनबीटी, लखनऊ** : लखनऊ विश्वविद्यालय अब बिजलीकर्मियों को सौर ऊर्जा की ट्रेनिंग देने के साथ लोगों को वैकल्पिक ऊर्जा के लिए जागरूक करेगा। इससे वैकल्पिक ऊर्जा का उपयोग करने वाले उपभोक्ताओं की समस्याएं दूर होंगी। साथ ही बिजली संकट का सामना कर रहे लोगों को वैकल्पिक ऊर्जा के लिए प्रोत्साहन मिलेगा। इसके लिए एलयू प्रशासन और यूपी सोलर ऊर्जा विकास असोसिएशन (यूपीसेडा) के बीच औद्योगिक सहभागिता का समझौता हुआ है।

सेंट्रल ऑफ ऐक्सलेंट ऐंड रिन्युअल एनर्जी ऐंड रिसर्च विभाग की कोऑर्डिनेटर प्रो. ज्योत्सना ने बताया कि इसके तहत छात्रों को वैकल्पिक ऊर्जा को बढ़ावा देने के लिए प्रोत्साहित किया जाएगा। साथ ही एलयू के सेंट्रल ऑफ ऐक्सलेंट ऐंड रिन्युअल एनर्जी ऐंड रिसर्च विभाग के तहत छात्रों द्वारा तैयार किए जा रहे सोलर आधारित उपकरणों को बाजार में बिक्री के लिए

एलयू के साथ हुए समझौते के तहत सौर ऊर्जा के विस्तार को बल मिलेगा। साथ ही विवि के विद्यार्थियों के लिए रोजगार के अवसर बढ़ेंगे। बिजली कर्मियों की ट्रेनिंग के लिए संबंधित अधिकारियों को पत्र भेजा गया है।

*यूपीसेडा*

उपलब्ध करवाया जाएगा। विवि के विद्यार्थी समय-समय पर लोगों को वैकल्पिक ऊर्जा अपनाने और इससे होने वाले लाभ से अवगत भी करवाएंगे। वहीं, बाजार की जरूरतों के अनुसार तकनीकी पहलुओं से अवगत करवाने के लिए यूपीसेडा प्रशिक्षित करेगा। शहर में ऑन ग्रिड सोलर सिस्टम सहित अन्य उपकरण लगवाने वाले बिजली उपभोक्ताओं को बिलिंग और मीटर में आ रही दिक्कतों के समाधान के लिए विवि की ओर से जेई, एसडीओ और मीटर रीडरों को ट्रेनिंग दी जाएगी।